
Mayureshvara Stotram

మయూరేశ్వరస్తోత్రమ్

Document Information



Text title : mayureshvarastotram all the Gods praised Ganesha

File name : mayuureshvarastotram.itx

Category : ganesha, stotra

Location : doc_ganesha

Author : Traditional

Transliterated by : Karthik Chandan.P (kardan5380 at yahoo.com) : Amith K Nagaraj)

Proofread by : Ravin Bhalekar ravibhalekar at hotmail.com, Preeti Bhandare

Description-comments : shrIgaNeshapurANaM krIDA (uttara)khaNDaH | adhyAyaH 123 | 2.123
40-57||

Latest update : May 12, 2004, April 18, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

April 18, 2024

sanskritdocuments.org



మయూరేశ్వరస్తోత్రమ్



శ్రీ గణేశాయ నమః ।

సర్వే ఉమః ।

పరబ్రహ్మరూపం చిదానందరూపం పరేశం సురేశం గుణాబ్ధిం గుణేశమ్ ।

గుణాతీతమీశం మయూరేశ్వరస్వం గణేశం నతాః స్మృతాః స్మృతాః స్మృతాః స్మృతాః ॥ ౧ ॥

(పరబ్రహ్మరూపం చిదానందరూపం సదానందరూపం సురేశం పరేశమ్ ।

గుణాబ్ధిం గుణేశం గుణాతీతమీశం మయూరేశ్వరమాద్యం నతాః స్మృతాః స్మృతాః స్మృతాః ॥)

జగద్వ్యవస్థమేకం పరాకారమేకం గుణానాం పరం కారణం నిర్వికల్పమ్ ।

జగత్పాలకం హారకం తారకం తం మయూరేశ్వరస్వం నతాః స్మృతాః స్మృతాః స్మృతాః ॥ ౨ ॥

మహాదేవనూనుం మహాదైత్యనాశం మహాపూరుషం సర్వదా విఘ్ననాశమ్ ।

(మహేశాదిదేవైః సదా సేవ్యపాదం సదా రక్షకం యోగినాం చిత్స్వరూపమ్ ।)

సదా భక్తప్రోషం పరం జ్ఞానకోశం మయూరేశ్వరస్వం నతాః స్మృతాః స్మృతాః స్మృతాః ॥ ౩ ॥

అనాదిం గుణాదిం సురాదిం శివాయా మహతోషధం సర్వదా సర్వవస్థమ్ ।

సురార్యవైకం భుక్తిముక్తిప్రదం తం మయూరేశ్వరస్వం నతాః స్మృతాః స్మృతాః స్మృతాః ॥ ౪ ॥

పరం మాయినం మాయినామప్యగమ్యం మునిధ్యేయమాకాశకల్పం జనేశమ్ ।

అసంఖ్యావతారం నిజాజ్ఞాననాశం మయూరేశ్వరస్వం నతాః స్మృతాః స్మృతాః స్మృతాః ॥ ౫ ॥

అనేకక్రియాకారకం శ్రుత్యగమ్యం త్రయీబోధితానేకకర్మాదీబీజమ్ ।

క్రియాసిద్ధిహేతుం సురేంద్రాదీసేవ్యం మయూరేశ్వరస్వం నతాః స్మృతాః స్మృతాః స్మృతాః ॥ ౬ ॥

మహాకాలరూపం నిమేషాదిరూపం కలాకల్పరూపం సదాగమ్యరూపమ్ ।

జనజ్ఞానహేతుం నృణాం సిద్ధిదం తం మయూరేశ్వరస్వం నతాః స్మృతాః స్మృతాః స్మృతాః ॥ ౭ ॥

మహేశాదిదేవైః సదా ధ్యేయపాదం సదా రక్షకం తత్ప్రదానాం హతారిమ్ ।

ముదా కామరూపం కృపావారిధిం తం మయూరేశ్వరస్వం నతాః స్మృతాః స్మృతాః స్మృతాః ॥ ౮ ॥

సదా భక్తిం నాథే ప్రణయపరమానందసుఖదో

(సదా భక్తానాం త్వం ప్రసభపరమానందసుఖదో (ప్రభసపరమానందసుఖదో))

యతస్త్యం లోకానాం పరమకరుణామాశు తనుషే ।

షడూర్మీనాం వేగం సురవర వినాశం నయ విభో
తతో భక్తిః శ్లాఘ్య తవ భజనతోఽనన్యసుఖదాత్ ॥ ౯॥ (తతో ముక్తిః,
భజనతోఽనన్యసుఖదాత్)

కిమస్మాభిః స్తోత్రం గజవదన తే శక్యమతులం
విధాతుం వా రమ్యం గుణనిధిరసి ప్రేమ జగతామ్ ।
న చాస్మాకం శక్తిస్తవ గుణగణం వర్ణితుమహో
త్వదీయోఽయం వారాం నిధిరివ జగత్సర్జనవిధిః ॥ ౧౦॥

ఫలశ్రుతిః ।

కః ఉవాచ ।

ఏవం స్తుత్వా పునస్తేఽముం ప్రార్థయామాసురాదరాత్ ।
యదుక్తం తే మయూరేశ ! తత్కృతం పరమం వచః ॥ ౧౧॥

సర్వేషాం సురసజ్ఞానామవధ్యోఽయం హతోఽసురః ।
తతోఽగాత్ పార్వతీ తత్ర జహృషే చాలిలిజ్ఞ తమ్ ॥ ౧౨॥

శివోఽపి ప్రయయౌ తత్ర సమాల్లిజ్ఞ్య తమబ్రవీత్ ।
సమ్యక్ కృతం త్వయా వత్స ! త్రైలోక్యం హర్షనిర్భరమ్ ॥ ౧౩॥

సిన్ధోర్వధః సర్వసురైరసాధ్యో న చ తే శ్రమః ।
పరాక్రమవతః సర్వలోకరక్షారతస్య చ ॥ ౧౪॥
చతుర్వేదాఽనిరుష్యస్య సర్వవిద్యానిధేరపి ।
ఏవముక్త్వా గతాస్తే తు సర్వే స్వస్థానమాదృతాః ॥ ౧౫॥

మయూరేశం నమస్కృత్య తతో దేవాబ్రువశ్చ తమ్ ।
ఇదం యః పఠతే స్తోత్రం స కామాల్లభతేఽఖిలాన్ ॥ ౧౬॥

సహస్రావర్తనాత్ కారాగృహస్థం మోచయేజ్జనమ్ ।
అయుతావర్తనాన్మర్త్యోఽసాధ్యం యత్ సాధయేత్ క్షణాత్ ॥ ౧౭॥

సర్వత్ర జయమాప్నోతి శ్రియం పరమదుర్లభామ్ ।
పుత్రవాన్ధనవాఞ్చైవ వశతామఖిలం నయేత్ ॥ ౧౮॥

variation

కిమస్మాభిః స్తోత్రం సకలసురతాపాలక విభో
విధేయం విశ్వాత్మన్న గణితగుణానామధిపతే ।
న సజ్ఞ్యాతా భూమిస్తవ గుణగణానాం త్రిభువనే

న రూపాణాం దేవ ప్రకటయ కృపాం నోఽసురహతే || ౧౦||

మయూరేశం నమస్కృత్య తతో దేవోఽబ్రవీచ్చ తాన్ |
య ఇదం పఠతే స్తోత్రం స కామాన్ లభతేఽఖిలాన్ || ౧౧||

సర్వత్ర జయమాప్నోతి మానమాయుః శ్రియం పరామ్ |
పుత్రవాన్ ధనసమృద్ధో వశ్యతామఖిలం నయేత్ || ౧౨||

సహస్రావర్తనాత్కారాగృహస్థం మోచయేజ్జనమ్ |
నియుతావర్తనాన్మర్త్యో సాధ్యం యత్సాధయేత్క్షణాత్ || ౧౩||

ఇతి శ్రీగణేశపురాణే ఉత్తరఖణ్డే త్రయోవింశత్యుత్తరశతతమోఽధ్యాయే
మయూరేశ్వరస్తోత్రం సమూర్ధమ్ ||


- || శ్రీగణేశపురాణం క్రీడా (ఉత్తర)ఖణ్డః | అధ్యాయః ౧౨౩ | ౨.౧౨౩ ౪౦-౫౭||

- .. shrIgaNeshapurANaM krIDA (uttara)khaNDaH . adhyAyaH 123 . 2.123 40-57..


Encoded by Karthik Chandan.P (kardan5380@yahoo.com)

and Amith K Nagaraj (amithkn@rediffmail.com)

Proofread by Ravin Bhalekar ravibhalekar@hotmail.com, Preeti Bhandare

——
Mayureshvara Stotram

pdf was typeset on April 18, 2024

——
Please send corrections to sanskrit@cheerful.com

